

UFFIĊĊJU TA' L-AVUKAT  
GENERALI  
IL-PALAZZ  
IL-BELT  
MALTA



OFFICE OF THE ATTORNEY  
GENERAL  
THE PALACE  
VALLETTA  
MALTA

TELEPHONE: 21225401

21235315

21228189

FAX: 21237281

6.4.10.

Skrivan tal-Kamra

**Re: Domandi tal-Kumitat maghzul tal-kamra dwar il-Prokreazzjoni Assistita**

Ghandi dawn ir-risposti preliminari ghad-domandi tal-Kumitat maghzul dwar il-Prokreazzjoni Assistita:

**1. Min ghandu dritt bil-ligi jkun jaf persuna x' kontijiet ghandha fil-banek, partikolarment meta dawn ikunu 'joint accounts'**

Il-kontijiet fil-banek huma kuntratt bejn id-depozitant u l-bank biex il-bank izomm u jhaddem il-flus tad-depozitant kontra pagament ta' imghax. Dawn il-kontijiet huma l-proprjeta personali ta' sidhom u, salv il-ligijiet li jipprovdu ghall-hrug ta' mandati ta' sekwestru jew xort' ohra mill-Qrati, ghall-ligijiet li jipprovdu ghall-investigazzjonijiet fiskali u kriminali u ghal ligijiet ohra li jipprovdu ghal poteri ta' interferenza minn xi awtorita' pubblika f' dan il-qasam, hadd ma ghandu dritt li jkun jaf dwar il-kontijiet bankarji ta' persuni ohra.

Fil-kaz ta' persuni minorenni li jkunu taht is-setgha tal-genituri taghhom il-kontijiet bankarji taghhom huma amministrati mill-genituri. Il-genituri ghandhom l-obbligu li jamministraw dawn il-kontijiet sewwa u f' certi kazijiet, bhall-kaz ta' proprjeta gejjja lit-tfal minn wirt, il-genituri huma ukoll obbligati li jiggarrantixxu l-amministrazzjoni tajba tal-flus da parti taghhom permezz ta' ipoteka legali.

Il-joint accounts huma proprjeta bi shab bejn id-detenturi taghhom u ghalhekk kull min huwa parti f' joint account ghandu dritt li jkun jaf x' fih.

**2. Kif il-ligijiet ta' Malta jiddefinixxu 'koppja stabbli'**

Is-sottoskritt m' huwiex a konozzenza illi f' xi ligi Maltija tezisti xi definizzjoni ta' "koppja stabbli".

Fl-Artikolu 2 ta' l-Att dwar is-Sigurta' Soċjali "familja" hija definita bhala li tinkludi ukoll persuni li jabitaw flimkien bhala familja izda din id-definizzjoni ghad illi tinkludi l-hekk imsejja "koppja stabbli" m' hijiex limitata ghall-"koppji" u prattikament tinkludi kull sitwazzjoni fejn ikun hemm numru ta' persuni li jghixu flimkien b' mod organizzat

b' xebh ma l-organizzazzjoni Prattika ta' familja. Din it-tip ta' sitwazzjoni gieli giet ukoll deskritta bhala sitwazzjoni ta' persuni jghixu flimkien u "jieklu mill-istess borma". L-Att dwar il-Vjolenza Domestika (Kap 481) juza l-kelma "household member" jew "membru domestiku" izda din hi definita b' mod wiesgha hafna u tmur ferm 'l-hinn mis-sinifikat ta' "koppja" jew ta' "koppja stabbli".

**3. X' inhuma l-obbligi legali ta' genituri, kemm jekk dawn ikunu mizzewwgin u wara jisseparaw u kemm jekk dawn kellhom ulied barra z-zwieg.**

Skond l-artikoli 3B u 7 tal-Kodici Civili il-genituri ghandhom l-obbligu li jiehdu hsieb, imantnu, ighallmu u jedukaw lil uliedhom skond il-hila, xehtiet naturali u l-aspirazzjonijiet ta' l-ulied. Dispozizzjonijiet ohra tal-Kodici Civili (Artikoli 131 sa 149 tal-Kodici Civili) imbgħad jipprovdu f' aktar dettal dwar kif dawn l-obbligi jigu implimentati.

Id-decizjonijiet tal-Qrati li jipprovdu għall-kustodja tat- tfal fejn il-genituri ikunu sseparaw jew ta' tfal imwiieldin barra z-zwieg jirregolaw dan l-obbligu fis-sitwazzjonijiet partikolari u fl-ahjar interess tal-minuri.

**4. X' inhuma r-rwoli li ghandu jkollha awtorita' li tirregola s-servizzi ta' prokreazzjoni medikament assistita.**

Is-sottoskritt jinhtieg illi jkollu aktar informazzjoni sabiex ikun jista' jwiegeb għal din id-domanda fuq dan is-suggett kompleks.

X' ghandhom ikunu r-rwoli in kwistjoni jiddependi ferm fuq ix-xejra li tiehu r-regolamentazzjoni tal-prokreazzjoni medikament assistita li fiha nnifisha tistrieħ hafna fuq l-opinjoni medika aktar milli fuq l-opinjoni legali. Fil-fatt hi aktar l-opinjoni medika li ghandha tinforma l-opinjoni legali f' din il-materja milli l-kuntrarju.

Dr. Peter Grech  
Deputat Avukat Generali